



“पिछले दो साल या दो साल के अंदर उनका विकास देखकर लग रहा है कि आस्ट्रेलिया (टी20 विश्व कप) में उसका प्रदर्शन बेहतर रहेगा।”
—ब्रैड हॉग

पूर्व आस्ट्रेलियाई क्रिकेटर, भारतीय गेंदबाज यजुवेंद्र चहल के बारे में



खेल जगत

आज का खिलाड़ी



नवदीप सैनी

भारतीय तेज गेंदबाज नवदीप सैनी ने भी केंट के साथ करार किया है। ऐसे में वह काउंटी क्रिकेट में करार करने वाले इस साल पांचवें भारतीय खिलाड़ी बन गए हैं। दिल्ली के लिए घरेलू क्रिकेट खेलने वाले और आईपीएल 2022 में राजस्थान रॉयल्स का हिस्सा रहे सैनी ने भारत के लिए पिछली बार 12 महीने

क्या आप जानते हैं? ... अंतर्राष्ट्रीय ओलंपिक संघ ने जिम थोर्डप को 70 वर्ष बाद ओलंपिक पदक लौटाया, यह उसने थोर्डप द्वारा बेसबाल मैच में 25 डालर की राशि लेने पर ले लिया था।

राष्ट्रत जयपुर, 16 जुलाई, 2022 5

पहले श्रीलंका दौर पर मैच खेला था। सैनी को इंग्लैंड में तीन काउंटी चैंपियनशिप मैच और पांच रॉयल लॉन्गन कप मैच खेलने हैं। सैनी से पहले इस साल चेतेश्वर पुजारा (ससेक्स), वॉशिंगटन सुंदर (लंकाशायर), कृणाल पांड्या (वायविकशायर) और उमेश यादव (मिडिलसेक्स) ने काउंटी में करार किए थे।

गांगुली-जय शाह के कार्यकाल को लेकर बीसीसीआई पहुंचा सुप्रीम कोर्ट

नयी दिल्ली, 15 जुलाई। भारतीय क्रिकेट टीम इस वक्त इंग्लैंड में है और वहां वनडे सीरीज खेल रही है। भारतीय टीम के खिलाड़ियों के अलावा बीसीसीआई से जुड़े बड़े अधिकारी और पूर्व क्रिकेटर भी इंग्लैंड में मैच देखते हुए दिखाई पड़े जिसमें अध्यक्ष सौरव गांगुली भी शामिल थे। इस सबसे इतर बीसीसीआई से जुड़ा एक अहम डेवलपमेंट देश में हुआ है।

बीसीसीआई अध्यक्ष सौरव गांगुली और सचिव जय शाह को बोर्ड में कार्यकाल पूरा होने को है, लेकिन बीसीसीआई की ओर से अब इस मामले में सुप्रीम कोर्ट का रुख किया गया है। बोर्ड का कहना है कि दोनों के कार्यकाल का जो कूलिंग ऑफ पीरियड है, उसे बढ़ाया जाना चाहिए। बीसीसीआई की ओर से सुप्रीम कोर्ट में अपील की गई है कि नियमों में संशोधन को लेकर जो बोर्ड ने याचिका दायर



की है, उसकी सुनवाई जल्द होनी चाहिए। इस इस अपील पर चीफ जस्टिस एन वी रमणा द्वारा कहा गया है कि वह देखते हैं कि क्या इस मामले की सुनवाई अगले हफ्ते हो सकती है। उल्लेखनीय है कि बोर्ड की ओर से 2019 में ही

एक याचिका सर्वोच्च अदालत में डाली गई थी, जिसमें बीसीसीआई के संविधान में संशोधन की अपील की गई थी। इस याचिका में बोर्ड की ओर से अध्यक्ष, सचिव और अन्य अधिकारियों के कूलिंग ऑफ पीरियड को बढ़ाने की मांग की गई थी, साथ ही संविधान से जुड़े कुछ अन्य नियमों में बदलाव करने की इजाजत मांगी गई थी।

गौरतलब है कि सौरव गांगुली और जय शाह ने अक्टूबर 2019 में अध्यक्ष और सचिव पद का कार्यभार संभाला था। दोनों का कार्यकाल वैसे तो तीन साल का होता है, जो सितम्बर 2022 में जाकर खत्म होगा। समय नजदीक है लेकिन बीसीसीआई की ओर से अभी आगे की कूलिंग ऑफ पीरियड (कार्यकाल खत्म होने से नई प्रक्रिया पूरी होने तक) को बढ़ाने की मांग कर रहा है।

सिंधु सिंगापुर ओपन के सेमीफाइनल में

कलांग (सिंगापुर), 15 जुलाई। पूर्व विश्व चैंपियन भारत की पीवी सिंधु ने चीन की हान युई पर शुकुवार को रोमांचक जीत दर्ज करते हुए सिंगापुर ओपन 500 बैडमिंटन टूर्नामेंट के सेमीफाइनल में प्रवेश कर लिया।

सिंधु ने सिंगापुर इंडोर स्टेडियम में हान को रोमांचक क्वार्टरफाइनल में 17-21, 21-11, 21-19 से पराजित किया। सिंधु का फाइनल में जगह बनाने के लिए जापान की सायना का वाकई से मुकाबला होगा।

भारतीय खिलाड़ी ने पहला गेम हारने के बाद शानदार वापसी करते हुए अगले दोनों गेम जीतकर एक घंटे दो मिनट में मैच समाप्त कर दिया।

अन्य भारतीयों को क्वार्टरफाइनल में ही हार का सामना करना पड़ा। सायना नेहवाल को जापान की आया ओहोरी ने एक घंटे तीन मिनट में 21-13, 15-21, 22-20 से पराजित किया जबकि एच एस प्रणय को जापान के कोइई नरोका ने 12-21, 21-14, 21-18 से हराया। पुरुष युगल एम आर अजुन और ध्रुव कालिका को 48 मिनट में हार का सामना करना पड़ा।

हैदराबाद एफसी ने डिफेंडर एलेक्स साजी से करार किया

हैदराबाद, 15 जुलाई (भाषा) इंडियन सुपर लीग (आईएसएल) चैंपियन हैदराबाद एफसी ने डिफेंडर एलेक्स साजी से लंबे समय के लिये अनुबंध पर हस्ताक्षर किए हैं। क्लब ने शुकुवार को इसकी घोषणा की।

‘टीम ने ओवल में मिली हार के बाद लॉर्ड्स में बढ़िया वापसी की’

लंदन, 15 जुलाई। इंग्लैंड के कप्तान जोस बटलर का मानना है कि इंग्लैंड की बल्लेबाजी अब भी उच्चतम स्तर पर प्रदर्शन नहीं कर रही है लेकिन कप्तान लॉर्ड्स में टीम के दिखाए गए जज्बे और सकारात्मकता से प्रसन्न हैं। इंग्लैंड ने एक चुनौतीपूर्ण पिच पर रीस टॉप्ली के छह विकेटों की मदद से 246 के स्कोर का सफल बचाव किया।

इंग्लैंड की 100 रनों की जीत से 48 घंटे पहले कप्तान ने कहा था कि वह दो प्रतिस्पर्धियों वाली दौड़ में तीसरे स्थान पर आए थे। ओवल मैदान पर इंग्लैंड को 10 विकेटों से हार झेलनी पड़ी थी।

साथ ही भारत की दमदार बल्लेबाजी को देखते हुए ऐसा लग रहा था कि टी20 सीरीज की तरह वनडे सीरीज भी मेहमान टीम के पक्ष में जाएगी जब उन्होंने 148 रनों के भीतर इंग्लैंड के छह विकेट झटके थे। हालांकि इस बार पहले बल्लेबाजी करते हुए मोईन अली और डेविड विल्ली ने क्रमशः 47 और 41 रनों की महत्वपूर्ण पारियां खेली और टीम को 241 के ऐतिहासिक स्कोर से आगे पहुंचाया। तीन साल पहले इसी मैदान पर इसी दिन इंग्लैंड ने न्यूजीलैंड के साथ

विश्व कप का फाइनल टाई किया था। बटलर ने कहा, “हम लॉर्ड्स पर क्रिकेट खेलते रहते हैं और यह कभी भी बल्लेबाजी के लिए बेहतरीन पिच नहीं रही है। इसमें कुछ ना कुछ हरकत होती है। यह विश्व कप के फाइनल वाली पिच की तरह थी जो सरल नहीं थी और जिससे रोमांचक मुकाबले देखने को मिलते हैं।” उन्होंने आगे कहा, “एक लेंथ को पकड़कर रखने पर रन बनाना कठिन था। आपको लग रहा था कि आप बल्ले की बीट करते हुए विकेट निकालेंगे। यह वनडे क्रिकेट की अलग शैली थी जो हम हाथिया वर्षों में इंग्लैंड में देखने के अधीन नहीं है।”

हमने कुछ बेहतरीन पिचों पर मैच खेले हैं जहां बड़े रन बने हैं।” कुछ हफ्तों पहले ही इंग्लैंड ने नीदरलैंड्स के विरुद्ध 498 पर का सर्वश्रेष्ठ वनडे स्कोर का रिकॉर्ड बनाया था। हालांकि वनडे क्रिकेट के नंबर एक गेंदबाज के नेतृत्व वाले गेंदबाजी क्रम का सामना करना एक अलग ही चुनौती है और बटलर प्रसन्न हैं कि टीम ने ओवल में मिली हार के बाद बढ़िया वापसी की जहां बुमराह ने छह विकेट निकाले थे।

राजनीतिक संकट के बावजूद श्रीलंका को एशिया कप की सफल मेजबानी का भरोसा

कोलम्बो, 15 जुलाई। देश में चल रही व्यापक राजनीतिक अशांति के बावजूद, श्रीलंका अगस्त के अंत में खेले जाने वाले एशिया कप की मेजबानी के लिए पूरी तरह से आश्वस्त है। छह देशों के एशिया कप के आयोजन स्थल के रूप में श्रीलंका को बरकरार रखा जाएगा या नहीं, इस पर अंतिम फैसला शुकुवार को एशियाई क्रिकेट परिषद (एसीसी) द्वारा लिया जाएगा।

हाल ही में सफलतापूर्ण तरीके से ऑस्ट्रेलिया की मेजबानी करने के बाद श्रीलंका क्रिकेट के सचिव मोहन डिसिल्वा ने बताया कि श्रीलंका को मेजबानी के लिए पूरी तरह से बचा हुआ है। पिछले महीने से प्रदर्शनकारी राष्ट्रपति और प्रधानमंत्री के इस्तीफे की मांग कर रहे हैं, जिस वजह से दिन प्रति दिन देश में अशांति का माहौल है। ऑस्ट्रेलियाई टीम खेल में श्रीलंका आई थी और एक पूरा दौर लान कर घर लौटी। अंतिम टेस्ट के दौरान प्रदर्शनकारी पडोस के गॉल किले पर प्रदर्शन कर रहे थे। एशिया कप को लेकर डिसिल्वा के

आशावादी बने रहने का एक और कारण यह है कि हाल ही में दो मैचों की टेस्ट सीरीज खेलने के लिए पाकिस्तान का दल श्रीलंका पहुंचा है। पाकिस्तानी टीम पहले ही अफगान मैच खेल चुकी है और पीसीबी ने पुष्टि की है कि टीम बाहर के राजनीतिक संघर्ष से प्रभावित नहीं हुई है।

डिसिल्वा ने गुरुवार को कहा, “जहां तक हमारा सवाल है, हम श्रीलंका में प्रतियोगिता की मेजबानी करने के लिए उत्साहित हैं। हमने हाल ही में ऑस्ट्रेलिया दौरे का आयोजन किया और अब पाकिस्तान आई है।” जब हमने उनसे पूछा कि क्या एसीसी से कोई दबाव बनाया जा रहा है तो उन्होंने कहा “नहीं।” एशिया कप 27 अगस्त से 11 सितंबर तक प्रस्तावित है। इससे पहले 20 अगस्त से 26 अगस्त तक क्वालीफायर मुकाबले खेले जाएंगे, जिसमें हॉना-कांग, कुवेत, सिंगापुर और यूएई जैसे देश हिस्सा लेंगे। अफगानिस्तान, बांग्लादेश, भारत, पाकिस्तान और श्रीलंका ने इस टी20 टूर्नामेंट के लिए सीधा क्वालीफाई किया है।

कोहली को हम सभी के समर्थन की जरूरत: बाबर

कराची, 15 जुलाई। खराब फॉर्म से जूझ रहे विराट कोहली का पाकिस्तान के कप्तान बाबर आजम ने समर्थन किया है। उन्होंने कहा कि रनों का सूखा खत्म करने के लिए पूर्व भारतीय कप्तान को हम सभी के समर्थन की जरूरत है। कोहली को कोई शतक लगाए लगभग तीन साल हो गए हैं। उनके पास रविवार को इंग्लैंड के खिलाफ होने वाले आखिरी वनडे में रन बनाने का मौका है। हालांकि पाकिस्तान के कप्तान बाबर ने खराब फॉर्म से जूझ रहे कोहली का समर्थन किया है।

श्रीलंका के खिलाफ होने वाले पहले टेस्ट से एक दिन पहले पत्रकार वार्ता में बाबर ने कहा, “मुझे बस यह महसूस होता है कि मौजूदा समय में कोहली को समर्थन की जरूरत है और बचाव की भी। मैंने उनको लेकर टीवीट इसी वजह से किया क्योंकि मैं जानता हूँ कि जब एक खिलाड़ी ऐसे दौर से गुजर रहा होता है तो उसे कैसा महसूस होता है और उन्हें हम सभी के समर्थन की जरूरत है।”

बाबर ने गुरुवार की रात को कोहली के समर्थन में टीवीट किया था। उन्होंने लिखा था, “यह समय बीत जाएगा। मजबूत बने रहो।” बाबर का कोहली को समर्थन, भारतीय कप्तान रोहित शर्मा से उनको मिले समर्थन के बाद आया है। रोहित ने गुरुवार को मैच के बाद पत्रकार वार्ता में कहा था, “एक ऐसा खिलाड़ी जिसने भारत को कई मैच

जिताए हैं, ऐसे में आपको वापसी करने के लिए एक या दो पारियां ही लगती हैं। यह मुझे महसूस होता है और मुझे लगता है कि जो क्रिकेट को फॉलो करते हैं वह भी यही सोचते होंगे।”

कोहली का इंग्लैंड के कप्तान जोस बटलर ने भी समर्थन किया था। उन्होंने कहा था कि वह भी एक इंसान हैं, यह किसी के साथ भी हो सकता है। कुछ कम स्कोर बनाने के बाद बड़ा स्कोर आता ही है।

उन्होंने कहा, “हम सभी को सोचना चाहिए कि कोहली भी इंसान हैं और उनके भी कुछ कम आ सकते हैं, लेकिन देखिए वह दुनिया के सर्वश्रेष्ठ बल्लेबाजों में से एक हैं।

“वह इतने सालों तक एक शानदार खिलाड़ी रहे हैं और सभी बल्लेबाजों के लिए एक ऐसा समय आता है जब वह रनों के लिए जुझ रहे होते हैं। लेकिन निश्चित रूप से एक विपक्षी कप्तान के रूप में आप एक खिलाड़ी को जानते हैं कि वह किस स्तर का खिलाड़ी है, तो आप उम्मीद करते हो कि यह आपकी टीम के खिलाफ ना हो सके।”

कोहली ने इस साल सात वनडे में केवल 158 रन बनाए हैं, जिसमें दो अर्धशतक शामिल हैं।

33 वर्षीय कोहली आईसीसी वनडे रैंकिंग में बाबर और इमाम उल हक के बाद नंबर तीन पर है।

उन्होंने कहा, “हम सभी को सोचना चाहिए कि कोहली भी इंसान हैं और उनके भी कुछ कम आ सकते हैं, लेकिन देखिए वह दुनिया के सर्वश्रेष्ठ बल्लेबाजों में से एक हैं।

दूसरा मैच जीतकर सीरीज में बरकरार इंग्लैंड

लंदन, 14 जुलाई। रीस टॉप्ली (9.5 ओवर, 24 रन, छह विकेट) की शानदार गेंदबाजी के आगे भारतीय बल्लेबाजी लाजाबाब नजर आयी और 146 रन ऑल-आउट होकर इंग्लैंड के खिलाफ दूसरा एकदिवसीय मैच गुरुवार को 100 रन पर हार गया। इंग्लैंड ने पहले बल्लेबाजी करते हुए भारत के सामने 50 ओवर में 247 रन का लक्ष्य रखा था, जिसके जवाब में भारतीय पारी 146 रन पर ही समाप्त गयी। भारत के लिए रवींद्र जडेजा ने 29(44), हार्दिक पांड्या ने 29(44) और सूर्यकुमार यादव ने 27 रन बनाये। इंग्लैंड के लिये टोप्ली ने छह विकेट झटके जबकि डेविड विल्ली (नौ ओवर, 27 रन), ब्राडन कार्स (सात ओवर, 32 रन), मोईन अली (चार ओवर, 30 रन) और लायम लिविंग्स्टन (दो ओवर, चार रन) को एक-एक विकेट हासिल हुआ। इस जीत के साथ इंग्लैंड ने तीन एकदिवसीय मैचों की श्रंखला में 1-1 से बराबरी कर ली है।

ऐश्वर्य के शानदार प्रदर्शन से चांगवन विश्व कप में भारत का दबदबा जारी

नयी दिल्ली, 15 जुलाई। भारत के युवा निशानेबाज ऐश्वर्य प्रताप सिंह तोमर ने आईएसएसएफ राइफल/ पिस्टल/ शॉटगन विश्व कप के पुरुषों के 50 मीटर थ्री पोजीशनस के क्वालीफाईंग में शीर्ष स्थान हासिल किया।

दो भारतीय निशानेबाज रैंकिंग दौर में पहुंच गए जबकि कम से कम एक अन्य प्रतियोगिता के सातवें दिन शनिवार को होने वाले दो फाइनल में किसी एक में क्वालीफाई करने की स्थिति में है।

अनुभवी राइफल निशानेबाज चैन सिंह ने भी फाइनल का टिकट पक्का किया लेकिन दिन ऐश्वर्य के नाम रहा जो पुरुषों के 50 मीटर राइफल थ्री पोजीशन में 600 में 593 अंक जुटाने में सफल रहे।

उन्होंने नीलिंग और प्रोन के शुरुआती दो दौर में सभी निशाने बिल्कुल सटीक लगाये। स्टैंडिंग में हालांकि उनके सात निशाने सही नहीं लगे।

सेना के निशानेबाज चैन सिंह इस स्पर्धा में 586 अंक के साथ सातवें स्थान पर रहे। अनुभवी सेंजीव राजपूत 577 अंक के साथ 40वें स्थान पर रहे और क्वालिफिकेशन में जगह नहीं बना सके।

मनु भाकर ने महिलाओं की 25 मीटर पिस्टल स्पर्धा में 288 अंक के साथ अष्टम प्रदर्शन किया। वह अभी सातवें पावदार पर है और इस स्पर्धा का रीटर्न चरण और फाइनल शनिवार को होगा। रिवम सांगवान 285 अंक के साथ 18वें पावदार पर है।

फॉर्म वापस पाने के लिए कोहली को तरीके तलाशने होंगे: गांगुली

लंदन, 15 जुलाई। भारतीय क्रिकेट कप्तान बोर्ड (बीसीसीआई) के अध्यक्ष सौरव गांगुली का मानना है कि विराट कोहली को फिर से रन बनाने के लिए “अपना फॉर्म ढूंढना होगा।” जबकि भारत के पूर्व तेज गेंदबाज आशीष नेहरा को लगता है कि नए सिरे से वापसी करने के लिए ब्रेक लेने में कोई बुराई नहीं है।

कोहली को पहले ही वेस्टइंडीज में वनडे और टी20 सीरीज से आराम दिया जा चुका है, जिसका मतलब है कि वह लगभग एक महीने के लिए क्रिकेट से दूर रहेंगे। गांगुली ने कहा, “हां, उसके लिए कठिन समय रहा है और वह यह जानता है। वह खुद एक महान खिलाड़ी रहा है। वह खुद अपने मानकों को जानता है और उसके अनुरूप प्रदर्शन अच्छा नहीं रहा है। मैं उसे वापसी पर अच्छा प्रदर्शन करते हुए देख रहा हूँ, लेकिन उसे अपना फॉर्म ढूंढना होगा और सफल होना होगा, जो वह पिछले 12-13 साल या उससे ज्यादा समय से करता आया है और ऐसा केवल विराट कोहली ही कर सकता है।

“ये चीजें खेल में होंगी। यह सबके साथ हुआ है। यह सचिन (तेंदुलकर) के साथ हुआ है, यह राहुल (द्रविड) के साथ हुआ है, यह भरे साथ हुआ है, यह कोहली के साथ हुआ है। यह भविष्य के खिलाड़ियों के साथ भी होगा। यह खेल का हिस्सा है और मुझे लगता है एक खिलाड़ी के तौर पर आप प्रदर्शन नहीं कर रहे होते हैं, तब चर्चा होगी, भले ही आप कोहली के स्तर के खेलिए।” कोहली पिछले कुछ वर्षों से क्रिकेट के सभी प्रारूपों में एक खराब दौर



से गुजर रहे हैं। उनका आखिरी अंतर्राष्ट्रीय शतक 2019 में आया था। आईपीएल में साधारण प्रदर्शन के बाद उन्होंने इस महीने की शुरुआत में हुए एजबेस्टन टेस्ट में 11 और 20 रन बनाए। इसके बाद इंग्लैंड के खिलाफ दूसरे और तीसरे टी20 में उन्होंने 1 और 11 रन बनाए। कमर में खिंचाव के कारण वह पहले वनडे से बाहर रहे और गुरुवार को दूसरे मैच में भी वह सस्ते में आउट हो गए। हाल ही में भारत के पूर्व कप्तान कपिल देव ने भारत की टी20 एकादश में कोहली की जगह पर सवाल उठाए थे, विशेष रूप से कई इन-फॉर्म खिलाड़ी टीम में जगह पाने के लिए जुझ रहे थे। नेहरा ने कहा कि कोहली को इस तरह की चर्चाओं को अपने दिमाग से बाहर रखना चाहिए और केवल अपना खेल पर ध्यान देना चाहिए। नेहरा ने सोनी स्पোর্ट्स नेटवर्क से वरचुंअल बातचीत में कहा, “जब आप प्रदर्शन नहीं कर रहे होते हैं, तब चर्चा होगी, भले ही आप कोहली के स्तर के खेलिए।” कोहली पिछले कुछ वर्षों से क्रिकेट के सभी प्रारूपों में एक खराब दौर

दिन छप रहा होता है और जब आप खेल रहे होते हैं, तो आप अपने खेल पर ध्यान केंद्रित करने की कोशिश करते हैं और ड्रेसिंग रूम के बाहर के लोगों की तथाकथित बाहरी आवाजों को नहीं सुनते हैं। यह महत्वपूर्ण है कि आप ड्रेसिंग रूम में कैसे हैं और आपके टीम के साथी, प्रबंधन और चयनकर्ता आपका समर्थन कैसे कर रहे हैं। हम बात कर रहे हैं विराट जैसे खिलाड़ीको। हां, यह कहीं नहीं लिखा है कि विराट कोहली को रन बनाने पर भी भारत के लिए खेलते रहेंगे। ऐसा नहीं होगा लेकिन जब अपने अतीत में इतना कुछ किया है, तो आपको हमेशा आतिरिक्त मौके मिलेंगे।”

पूर्व कोच रवि शास्त्री सहित कई पूर्व खिलाड़ियों ने सुझाव दिया कि कोहली को क्रिकेट से ब्रेक की जरूरत है, कोहली खुद सहमत थे कि वह मानसिक रूप से खुद को फिर से तरोताजा करने के लिए कुछ समय निकाल सकते हैं। एजबेस्टन टेस्ट के बाद इंग्लैंड के खिलाफ पहले टी20 अंतर्राष्ट्रीय मैच के लिए उन्हें आराम दिया गया था और वे वेस्टइंडीज के खिलाफ 22 जुलाई से शुरू होने वाली सफेद गेंद की सीरीज में नहीं खेलेंगे। नेहरा ने माना कि कोहली के लिए इस फॉर्म से बाहर निकलने का सबसे अच्छा तरीका एक ब्रेक होगा और उन्होंने एशिया कप के लिए एक “अलग विराट कोहली” को देखने की उम्मीद की। नेहरा ने कहा, “हर कोई जानता है कि आपने क्या किया है और आपके पास प्रतिभा है। 33-34 साल की उम्र में फिटनेस उसके लिए कोई समस्या नहीं है।

लीजेंड्स लीग क्रिकेट के दूसरे चरण में खेलेंगे पार्थिव

नयी दिल्ली, 15 जुलाई। पूर्व भारतीय विकेट कीपर पार्थिव पटेल फिर से क्रिकेट खेलते हुए नजर आयेगे, वह सितंबर में लीजेंड्स लीग क्रिकेट (एलएलसी) के दूसरे सत्र में हिस्सा लेंगे। विनर प्रज्ञान ओझा, आंडा रांडर रीतिंदर सोढी और तेज गेंदबाज अशोक हिंडा - ने भी लीग की खिलाड़ी ड्राफ्ट प्रक्रिया का हिस्सा बनने की पुष्टि कर दी है। पार्थिव इस तरह पूर्व भारतीय कप्तानी बल्लेबाज वेंकट सहवाग, इरफान पटान, यूसुफ पटान, हर्षजन सिंह, पूर्व आस्ट्रेलियाई तेज गेंदबाज ब्रेट ली, महान स्पिनर सुधैया मुरलीधरन और विश्व कप विजेता इंग्लैंड के पूर्व कप्तान स्टीवन मोरान के साथ जुड़ जायेंगे। एलएलसी के दूसरे सत्र में चार टीमों और 110 पूर्व अंतरराष्ट्रीय क्रिकेटर खेलेंगे।

रोहित शर्मा ने एक बार फिर किया विराट का समर्थन

लंदन, 15 जुलाई। क्यों हो रहा है यार, मुझे समझ में नहीं आता, भाई। एक पत्रकार द्वारा विराट कोहली पर सवाल उठाए जाने के बाद भारतीय कप्तान रोहित शर्मा की यह प्रतिक्रिया थी। पिछले कुछ वर्षों में कोहली का फॉर्म राष्ट्रीय चैंपियन का विषय बन गया है। पूर्व कप्तान कपिल देव सहित कई लोगों को आश्चर्य हो रहा है कि उन्हें ड्राइव क्यों नहीं किया जा रहा है। यह चर्चा जारी रहेगी क्योंकि गुरुवार को कोहली एक और अच्छी शुरुआत को बड़े स्कोर में तब्दील नहीं कर पाए और ऐसी गेंद को खेलने के प्रयास में आउट हुए जिसे छोड़ा जा सकता था। उन्होंने लॉर्ड्स में 16 रन बनाए। पीट में खिंचाव के कारण पहले वनडे से बाहर रहने के बाद कोहली ने मैच से पहले बल्लेबाजी के अग्रस्थ सत्र में हिस्सा लिया। सत्रज महसूस करने के बाद उन्होंने राहुल शर्मा को इशारा किया कि वह खेलने के लिए तैयार है। हालांकि उनके मन में कई बातें चल रही होंगी।

विराट ने विंडीज दौरे से खुद ब्रेक लेने का फैसला किया था

मुम्बई, 15 जुलाई। खराब दौर से गुजर रहे विराट कोहली की टीम में जगह को लेकर एकसपट और पूर्व निर्रेक राइट्स उठे रहे हैं। वेस्टइंडीज के खिलाफ टी20 सीरीज में उनका नाम न होने से एक बार फिर ये मुद्दा गर्म हो चुका है। हालांकि भारतीय क्रिकेट कंट्रोल बोर्ड ने कोहली की अनुपस्थिति को लेकर कोई आधिकारिक बयान नहीं दिया है लेकिन मीडिया रिपोर्ट के मुताबिक स्टार बल्लेबाज विराट कोहली ने खुद आराम के लिए बोर्ड से अनुरोध किया था।

टी20 टीम की आधिकारिक घोषणा होने से पहले ही ये रिपोर्ट सामने आ गई थी कि कोहली और बुमराह आराम लेना चाहते थे। बुमराह को वर्कलोड मैनेजमेंट के तहत आराम दिया गया है, जबकि चयनकर्ताओं का कोहली को आराम देने का कोई इरादा नहीं था। लेकिन 33 वर्षीय विराट ने बीसीसीआई से सीरीज से बाहर रहने के लिए कहा था। बोर्ड की शुरुआती योजना कोहली सहित सबसे मजबूत संभावित टीम का चयन करने की थी, लेकिन बल्लेबाज को छोड़ना का फैसला लेना पड़ा। बीसीसीआई के एक सूत्र ने कहा, “टीम प्रबंधन और चयनकर्ता मौजूदा इंग्लैंड दौरे से पूरी स्ट्रेंथ के साथ टी20 टीम के साथ खेलना चाहते थे। लेकिन कोहली ने जोर देकर कहा कि वह एक ब्रेक चाहते हैं और वेस्टइंडीज की यात्रा नहीं करना चाहते हैं।”

राष्ट्रमंडल खेलों के लिए दक्षिण अफ्रीका ने घोषित की अपनी टीम

जोहानसबर्ग, 15 जुलाई। दक्षिण अफ्रीका की नियमित कप्तान डैन वान निकेक राष्ट्रमंडल खेलों के लिए समय पर टखने की चोट से उबरने में विफल रहने के कारण एक दूसरे बड़े टूर्नामेंट में खेलने से चूक जाएंगी। जनवरी में अपने नए घर में फिसलने और गिरने के बाद वान निकेक का टखना टूट गया था, जिससे वह वनडे विश्व कप से बाहर हो गई थी। हालांकि उन्होंने मई में वापस टूर्नांग करना शुरू कर दिया था। उन्होंने अभी तक पूरी फिटनेस हासिल नहीं की है और आखिरी बार नवंबर 2021 में बीबीएल में प्रतिस्पर्धी क्रिकेट खेले थी। वान निकेक की अनुपस्थिति में सुने लुस कप्तानी करना जारी रखेंगे। आयर्लैंड के खिलाफ टीम से बाहर रही अनुभवी खिलाड़ीमिर्नान डुप्री वापसी कर रही हैं। मसाबाटा क्लास भी वापसी कर रही है, जो मार्च में हुए वनडे विश्व में कंधे में चोट लगने के बाद से नहीं खेली हैं। क्लास, साउथ अफ्रीका की फुल स्ट्रेंथ गेंदबाजी आक्रमण को पूरा करेंगी, जिसकी अगुवाई

मरीजान काप और शबनम इस्माइल करेंगी। दक्षिण अफ्रीका की टीम में एक फ्रंटलाइन स्पिनर के तौर पर नोनकुलुलेको म्लाबा है, जिन्हें लुस और ट्राइऑन सहयोग करेंगी। साथ ही दो विकेट कीपर विकल्प हैं, तुषा चेटी और सिनालो जाफ्टा। इस महीने की शुरुआत में लिजेल ली के अचानक संन्यास लेने से अनेका बांश के लिए शीर्ष क्रम में अपने रोल को मजबूत करने का अवसर मिल गया है। महिला क्रिकेट इस महीने के अंत में बर्मिंघम में होने वाले राष्ट्रमंडल खेलों में पदार्पण करेगी। दक्षिण अफ्रीका को न्यूजीलैंड, इंग्लैंड और श्रीलंका के साथ टुप में रखा गया है। टुप से दो टीमों सेमीफाइनल में प्रवेश करेंगी। दक्षिण अफ्रीका टीम: अनेका बोश, तुषा चेटी, नडीन डी क्लर्क, लारा गुडाल, सिनालो जाफ्टा, मरीजान काप, अयंबोंगा क्लास, मासाबाटा क्लास, सुने लुस (कप्तान), नोनकुलुलेको म्लाबा, टुमी सेखुखुने, शबनम इस्माइल, स्कोटी ट्राइऑन, मिर्नान डुप्री, लॉरा वुलफॉर्ट।